

## निरीक्षण : कलेक्टर और निगमायुक्त ने चाक चौबंद इंतजामों के दिये निर्देश

हरिभूमि जबलपुर।

आगामी वर्ल्ड रामायण कॉन्फ्रेंस की तैयारियों को अंतिम रूप देने के लिए बुधवार को कलेक्टर राघवेंद्र सिंह और निगमायुक्त राम प्रकाश अहिरवार मानस भवन पहुंचे और सभी आवश्यक व्यवस्थाओं का विस्तृत जायजा लिया। इस उच्च-स्तरीय निरीक्षण का उद्देश्य यह सुनिश्चित करना था कि कॉन्फ्रेंस के लिए सभी तैयारियां चाकचौबंद रहें और आयोजन भव्य तथा सफल हो।

कलेक्टर राघवेंद्र सिंह और निगमायुक्त राम प्रकाश अहिरवार ने आयोजन स्थल पर विभिन्न व्यवस्थाओं, जैसे कि बैठक व्यवस्था, सुरक्षा, स्वच्छता, पार्किंग और अन्य मूलभूत सुविधाओं का बारीकी से निरीक्षण किया गया। कॉन्फ्रेंस में शामिल होने वाले गणमान्य व्यक्तियों और श्रद्धालुओं की सुगमता के लिए सुरक्षा और यातायात प्रबंधन को विशेष रूप से मजबूत करने के निर्देश दिए गए। मानस भवन परिसर और आस-पास के क्षेत्रों में उच्च-स्तरीय स्वच्छता बनाए रखने पर जोर दिया

## वर्ल्ड रामायण कॉन्फ्रेंस की तैयारियां अंतिम चरणों में



गया, ताकि अतिथियों को एक स्वच्छ और सकारात्मक वातावरण मिल सके। अधिकारियों को यह सुनिश्चित करने का निर्देश दिया गया कि अतिथियों और प्रतिनिधियों के स्वागत और सत्कार में कोई कमी न रहे।

कलेक्टर श्री सिंह ने जोर देते हुए कहा कि यह आयोजन जबलपुर के लिए गौरव का विषय है और इसमें किसी भी स्तर पर लापरवाही बर्दाश्त नहीं की जाएगी। निरीक्षण के अवसर पर पदाधिकारी ज्ञानेश्वरी दीदी, डॉ अखिलेश गुमास्ता,

एडिशनल डायरेक्टर रोहित सिंह कौशल, संयुक्त संचालक आशीष दीक्षित, अधीक्षण यंत्री कमलेश श्रीवास्तव, कार्यपालन यंत्री शैलेन्द्र मिश्रा, नवीन लोनारे, कार्यालय अधीक्षक दिलीप दुबे, उद्यान अधिकारी आलोक शुक्ला आदि उपस्थित रहे।

जनहित याचिका में आरोप, हाईकोर्ट ने राज्य सरकार सहित अन्य को नोटिस जारी कर मांगा जवाब

## भूमि क्रय-विक्रय व नामांकरण में करोड़ों का घोटाला

जबलपुर। मप्र हाईकोर्ट में जनहित याचिका दायर कर शास्त्री नगर जबलपुर में भूमि क्रय-विक्रय व नामांकरण में करोड़ों रु के घोटाले का आरोप लगाया गया है। ज्योतिष जस्टिस संजीव सचदेवा व जस्टिस विनय सराफ की डिवीजन बेंच ने इस पर जवाब मांग लिया है। राज्य शासन, कलेक्टर जबलपुर व लघुवित्त कल्याण सहकारी समिति सहित अन्य को नोटिस जारी किए गए हैं। अगली सुनवाई 27 जनवरी को होगी। जनहित याचिकाकर्ता पर्यावरण सामाजिक एवं सांस्कृतिक विकास समिति, जबलपुर व रमेश कुमार यादव की ओर से अधिवक्ता



दिनेश उपाध्याय ने पक्ष रखा। उन्होंने दलील दी कि शास्त्री नगर, सगड़ा स्थित भूमि का क्रय-विक्रय और नामांकरण कठघरे में है। ऐसा इसलिए क्योंकि नियमों का पालन

नहीं किया गया। लघुवित्त कल्याण सहकारी समिति ने 1979 में कालोनी निर्माण प्रारंभ किया था। नगर तथा ग्राम निवेश विभाग से कालोनी निर्माण की स्वीकृति प्राप्त करके लेआउट प्लान स्वीकृत कराया था। समिति द्वारा मूल रूप से 450 भूखंड स्वीकृत कराए गए थे। इसके बावजूद मनमाने तरीके से 1000 भूखंड विक्रय कर दिए गए। इस तरह साफ है कि जो जमीन समिति की नहीं थी, वह भी लगे हाथ बेच दी गई। यही वजह है कि कई लोग नामांकरण के लिए भटकने विवश हैं। इससे साफ है कि करोड़ों रु का घोटाला हुआ है। इसकी जांच होनी चाहिए।

## कलेक्टर और सीईओ ने संभागीय हाट बाजार का किया निरीक्षण

जबलपुर। कलेक्टर राघवेंद्र सिंह और सीईओ जिला पंचायत अभिषेक गहलोत ने कांचघर क्षेत्र में संभागीय हाट बाजार का निरीक्षण किया। यह हाट बाजार महाकौशल क्षेत्र की पहचान को बढ़ावा देने और ग्रामीण उत्पादों को शहर तक पहुंचाने के लिए एक महत्वपूर्ण पहल है। इस हाट बाजार में स्व-सहायता



समूह की महिलाएं अपनी उत्पादों को बेचने के लिए एक मंच प्रदान करेंगी, जिससे वे आत्मनिर्भर बन सकें और अपनी आजीविका कमा सकें। हाट बाजार में गोंडी पेंटिंग, मार्बल उत्पाद, कच्ची घानी तेल मिल, दाल प्रसंस्करण इकाई, प्रसंस्कृत कोदो कुटकी मिलेट एवं कुकीज, नॉनवेज रेस्टॉरेंट, देशी चिकन शॉप और देशी अंडे की शॉप

जैसी विभिन्न इकाइयां शामिल हैं। यह पहल न केवल महिलाओं को रोजगार के अवसर प्रदान करेगी, बल्कि उन्हें आत्मनिर्भर और सशक्त भी बनाएगी।

## निगमायुक्त ने किया रांझी का दौरा कर दिए आवश्यक निर्देश

जबलपुर। शहर की सफाई व्यवस्था को और अधिक सुदृढ़ बनाने के उद्देश्य से निगमायुक्त राम प्रकाश अहिरवार ने आज सुबह ठीक 07:00 बजे रांझी क्षेत्र का औचक निरीक्षण किया। उनका यह दौरा शहर को स्वच्छ सर्वेक्षण अभियान के मापदंडों पर खरा उतारने की दिशा में एक महत्वपूर्ण कदम है। निगमायुक्त श्री अहिरवार ने मौके पर पहुंचकर सबसे पहले सफाई मित्रों की उपस्थिति की जानकारी ली और सभी को नियमित रूप से ड्यूटी पर रहने के लिए प्रोत्साहित किया। उन्होंने स्पष्ट निर्देश दिए कि स्वच्छता कार्य को स्वच्छ सर्वेक्षण अभियान के निर्धारित मापदंडों के अनुरूप और भी बेहतर व प्रभावी ढंग से किया जाए।

### अतिक्रमण हटाने पर जोर

निगमायुक्त श्री अहिरवार ने सड़क किनारे हो रहे अस्थायी अतिक्रमणों पर भी ध्यान दिया। उन्होंने मौके पर मौजूद लोगों

से बातचीत कर उन्हें सार्वजनिक स्थानों पर अतिक्रमण न करने के लिए समझाया, ताकि यातायात सुगम बना रहे और शहर सुंदर दिखे।

### सांची उत्पादों की बिक्री पर निगमायुक्त ने दिये विशेष निर्देश

निरीक्षण के दौरान, निगमायुक्त रामप्रकाश अहिरवार ने सांची कॉर्नर का भी जायजा लिया। उन्होंने वहाँ के दुकानदार को यह सुनिश्चित करने के लिए निर्देश दिए कि इस कॉर्नर में केवल सांची के ही आइटम विक्रय किए जाएं, जिससे उपभोक्ताओं को गुणवत्तापूर्ण उत्पाद मिल सकें। इस मौके पर अपर आयुक्त देवेन्द्र सिंह चौहान, सहायक स्वास्थ्य अधिकारी पोला राव, मुख्य स्वच्छता निरीक्षक अनिल मिश्रा और अन्य अधिकारी भी उपस्थित रहे।

## आज रांझी क्षेत्र में नहीं आएगा पानी

जबलपुर। नगर निगम जल विभाग द्वारा आवश्यक मरम्मत कार्य किए जाने के कारण आज गुरुवार 18 दिसंबर को सार्यकालीन जलापूर्ति प्रभावित रहेगी। नगर निगम के अधीक्षण यंत्री एवं जल विभाग के प्रमुख कमलेश श्रीवास्तव ने बताया कि रांझी जलशोधन संयंत्र परिसर स्थित सब स्टेशन में आवश्यक मरम्मत कार्य किया जाना है। इसके साथ ही परियट जलशोधन संयंत्र के गेटवॉल के सुधार का कार्य भी प्रस्तावित है, जिसके चलते रांझी जलशोधन संयंत्र से होने वाली सार्यकालीन जलापूर्ति अस्थायी रूप से बाधित रहेगी। जल विभाग के अनुसार, इस तकनीकी कार्य का सीधा असर रांझी जलशोधन संयंत्र से जुड़ी उच्चस्तरीय टैंकों की जलापूर्ति पर पड़ेगा। परिणामस्वरूप अधारताल, रांझी बजरंग नगर, रांझी मुक्तिधाम, मानगांव, बिलपुरा, मर्दाई, शारदा नगर (रांझी), कुर्लीहिल, शोभापुर और संजय नगर सहित आसपास के क्षेत्रों में सार्यकाल नल से पानी नहीं मिल सकेगा।

## कृषि अधिकारियों ने बीज एवं उर्वरक प्रतिष्ठानों का किया औचक निरीक्षण



जबलपुर। किसानों को गुणवत्तायुक्त, प्रमाणित एवं मानक अनुरूप कृषि आदान सामग्री उपलब्ध कराने के उद्देश्य से कृषि

उद्देश्य यह सुनिश्चित करना है कि किसानों को केवल उच्च गुणवत्ता के बीज एवं उर्वरक ही उपलब्ध हों, जिससे फसल उत्पादन में वृद्धि हो तथा किसानों को किसी भी प्रकार की क्षति का सामना न करना पड़े।

निरीक्षण के दौरान कृषि विभाग के सहायक संचालक रवि आग्रवंशी, अनुविभागीय कृषि अधिकारी श्रीमती प्रतिभा गौर, बरिष्ठ कृषि विकास अधिकारी डॉ. पंकज शर्मा, कृषि विस्तार अधिकारी जी पी मांडी, श्रीमती सुजाता एवं विजय परसवार उपस्थित रहे। इस दौरान बीज एवं उर्वरक विक्रय प्रतिष्ठानों के लाइसेंस, स्टॉक रजिस्टर, बिक्री रजिस्टर एवं

अन्य आवश्यक अभिलेखों की गहनता से जांच की गई।

निरीक्षण में अधिकारियों द्वारा पनागर विकासखंड के चंबल फर्टिलाइजर, एग्रो स्टार एवं विवेक बीज भंडार से उर्वरक एवं बीज के नमूने संकलित कर प्रयोगशाला विश्लेषण हेतु भेजे गए, ताकि उनकी गुणवत्ता एवं मानकों के अनुरूपता की पुष्टि की जा सके। नियमों का उल्लंघन पाए जाने पर वी के ग्रुप बेलखाड़ एवं कृषि धन एग्री को कारण बताओ नोटिस जारी किया गया।

निरीक्षण के दौरान अधिकारियों द्वारा संबंधित प्रतिष्ठानों को शासन द्वारा निर्धारित गुणवत्ता मानकों का कड़ाई से पालन करने, सभी अभिलेखों को अद्यतन रखने एवं किसानों को सही जानकारी प्रदान करने के निर्देश दिए गए।

## मालवीय चौक पर नगर निगम और आर.टी.ओ. की संयुक्त कार्रवाई

जबलपुर। निगमायुक्त रामप्रकाश अहिरवार के कड़े निर्देशों के तहत, नगर निगम जबलपुर ने शहर की वायु गुणवत्ता में सुधार लाने के उद्देश्य से मालवीय चौक पर एक बड़ा संयुक्त अभियान चलाया। इस विशेष कार्रवाई में नगर निगम के विभिन्न विभागों के साथ-साथ क्षेत्रीय परिवहन कार्यालय (आर.टी.ओ.) और यातायात पुलिस का अमला भी शामिल रहा। कार्रवाई के दौरान प्रदूषण नियंत्रण पर विशेष ध्यान दिया गया। आर.टी.ओ. अमले के सहयोग से सघन पी.यू.सी. (पॉल्यूशन अंडर कंट्रोल) चेकिंग अभियान चलाया गया। प्रदूषण मानकों का उल्लंघन करने वाले वाहनों के विरुद्ध मौके पर ही चालानी कार्यवाही की गई, जिससे वाहन चालकों में जागरूकता लाई जा सके। इसके अतिरिक्त, यातायात को सुव्यवस्थित



बनाए रखने के लिए यातायात पुलिस के साथ मिलकर काम किया गया, ताकि चौक पर अनावश्यक जाम और वाहनों के कारण होने वाले प्रदूषण को कम किया जा सके। सफाई अभियान के तहत, मालवीय चौक और उसके आसपास के फुटपाथों की विशेष धुलाई (वॉशिंग) की गई, जिससे धूल के कण हवा में न मिलें। साथ ही, सार्वजनिक स्थानों और सड़कों के किनारे पड़े निर्माण सामग्री के मलबे को तत्काल प्रभाव से हटाने की कार्रवाई भी प्रमुखता से की गई। निगमायुक्त रामप्रकाश अहिरवार ने बताया कि शहर को स्वच्छ और प्रदूषण मुक्त बनाने के लिए यह अभियान लगातार जारी रहेगा। उन्होंने सभी विभागों को निर्देशित किया है कि वे समन्वय बनाकर शहर की हवा की गुणवत्ता को सुधारने के लिए आवश्यक कदम उठाते रहें। कार्रवाई के दौरान जिला-पुलिस प्रशासन के प्रतिनिधि के साथ नगर निगम के उपायुक्त संभव अयाची, सहायक नोडल अधिकारी अभिनव मिश्रा, सहायक स्वास्थ्य अधिकारी अर्जुन यादव, प्रभारी सहायक यंत्री आशीष पाटकर आदि उपस्थित रहे।

## हिरन नदी से रेत का अवैध उत्खनन कर जा रही ट्रैक्टर ट्राली जब्त

जबलपुर। मझगांव थाना अंतर्गत कचनारी घाट हिरन नदी से अवैध रूप से बिना नंबर की ट्रैक्टर ट्राली में परिवहन कर ले जा रही चोरी की रेत पुलिस ने जब्त कर लिया है, वहीं पुलिस को देखकर ट्रैक्टर ट्राली चालक मौके से फरार हो गए। मझगांव थाना प्रभारी हरदयाल सिंह ने बताया कि गत दिवस मुखबिर की सूचना पर कचनारी घाट हिरन नदी से रेत उत्खनन कर बिना नंबर की ट्रैक्टर ट्राली में ले जा रहे ट्राली को पुलिस ने जब्त कर लिया है। वहीं पुलिस को देखकर ट्रैक्टर चालक और मजदूर मौके से फरार हो गए। पुलिस ने ट्रैक्टर चालक के विरुद्ध धारा 303(2), 317(5), बीएनएस तथा 4/21 खान खनिज अधिनियम, के तहत कार्यवाही की गई।

# एनएचआई परियोजना में सुरक्षा मानकों की अनदेखी, मजदूरों की जान जोखिम में



सेफ्टी बेल्ट, सेफ्टी बूट, ग्लव्स और न ही रिफ्लेक्टिव जैकेट उपलब्ध हैं। जबकि निर्माण सुरक्षा नियमों के अनुसार ऊँचाई पर कार्य के दौरान सुरक्षा किट, मजबूत स्केफोल्डिंग, सेफ्टी हार्नेस एवं लाइफलाइन अनिवार्य है। जमीनी हकीकत में इन नियमों का पालन होता नजर नहीं आ रहा। भारत सरकार की महत्वाकांक्षी भारतमाला योजना से जुड़ी इस परियोजना में सुरक्षा मानकों की अनदेखी ने एनएचआई की निगरानी व्यवस्था और टेकेदार कंपनी की कार्यप्रणाली पर सवाल खड़े कर दिए हैं। यदि समय रहते ठोस कदम नहीं उठाए गए, तो किसी भी दुर्घटना की जिम्मेदारी इसी लापरवाही पर आएगी।

लापरवाही सामने आई है। निर्माण स्थल पर मजदूरों को बिना किसी सुरक्षा उपकरण के अस्थिर स्केफोल्डिंग पर ऊँचाई में काम करते देखा गया, जो किसी बड़े हादसे को न्योता दे सकती है। स्थल पर मजदूरों के पास न तो हेलमेट, की अनदेखी ने एनएचआई की निगरानी व्यवस्था और टेकेदार कंपनी की कार्यप्रणाली पर सवाल खड़े कर दिए हैं। यदि समय रहते ठोस कदम नहीं उठाए गए, तो किसी भी दुर्घटना की जिम्मेदारी इसी लापरवाही पर आएगी।

# महाकौशल विधि छात्र संघ द्वारा भव्य सुंदर कांड पाठ का आयोजन किया गया

महाकौशल विधि छात्र संघ द्वारा भव्य एवं संगीतमय सुंदरकांड का आयोजन हितकारिणी विधि महाविद्यालय प्रांगण में किया गया, जहां बड़ी संख्या में अधिवक्ता एवं जनप्रतिनिधि उपस्थित रहे। जिसमें एसोसिएशन अध्यक्ष अंकुश चौधरी ने बताया कि पं. संतोष शास्त्री, महामंत्री श्री नगर पंडित महासभा, जबलपुर रानी दुर्गावती विश्वविद्यालय कुलगुरु प्रो. राजेश वर्मा, जिला अधिवक्ता संघ अध्यक्ष एड. मनीष मिश्रा, हाई कोर्ट बार पूर्व अध्यक्ष एड. संजय वर्मा, जिला अधिवक्ता संघ सचिव एड. ज्ञान प्रकाश त्रिपाठी, एडिशनल एसपी सूर्यकांत शर्मा, राष्ट्रीय स्वयंसेवक फ्रंट संगठन मंत्री डॉ मनोज पांडे, रानी दुर्गावती विश्वविद्यालय कुलसचिव, अधिवक्ता सुदामा चौधरी, एड. अशोक गुप्ता, बीजेपी विधि प्रकोष्ठ संयोजक एड. राहुल श्रीवास्तव एवं जिला अधिवक्ता संघ समस्त पदाधिकारीगण, जेडीए पूर्व उपाध्यक्ष मधु चौधरी, ब्रिटिश फाउंडेशन के डायरेक्टर अनुराग सोनी, ज्ञान गंगा कॉलेज के डायरेक्टर पंकज गोयल की गरिमामय उपस्थिति रही।

प्रस्तुति ने सबको झूम कर नृत्य करने विवश कर दिया, एड. मनीष मिश्रा, ज्ञान प्रकाश त्रिपाठी एवं जिला अधिवक्ता संघ के समस्त पदाधिकारियों ने महाभारती सम्पन्न की एवं एसोसिएशन ने आज की युवा पीढ़ी को संदेश देने के लिए यह सुंदरकांड साल के अंतिम माह में कराया, जिससे कि वर्ष 2025 को विदा और आने वाले वर्ष 2026 का प्रारंभ ईश्वर की भक्ति और उनका स्मरण कर किया जाए, जिससे आने वाला वर्ष हम सभी के लिए मंगलमय रहे। सुंदरकांड की प्रस्तुति गायक भक्त राजेंद्र यादव एवं मण्डली द्वारा किया गया। आयोजन समिति में एड. अंकुश चौधरी, एड. मोहित प्यासी, एड. राहुल अग्रिया, एड. हर्ष पाण्डेय, एड. रोहित गुप्ता, हर्ष प्रताप, एड. शुभांशु सिंह, एड. शुभम प्रजापति, एड. संदीप चौधरी, रोहित कुरील, अतुल अहिरवार, एड अमित चौधरी आकाश यादव, आशीष प्रजापति, दिनेश चक्रवर्ती, एड प्रज्ञा वर्मा, एड मासूम उपाध्याय, उपासना सोनकर, नंदिनी पटेल, ईशान जैन, एड अर्चना पटेल, एड पुष्पा कोल, एड स्नेहिल सिंह, एड किरण केवट, एड आशीष साहू, एड देवेन्द्र सिंह, एड नितिन पटारिया एड प्रियेश शर्मा, सोरभ सोनकर, लखन श्रीवास्तव का विशेष योगदान रहा।

**बिहारी पुनः सिहोरा ब्लॉक कांग्रेस के अध्यक्ष नियुक्त**  
सिहोरा। जिला ग्रामीण कांग्रेस कमेटी अध्यक्ष संजय यादव पूर्व विधायक की अनुशंसा पर प्रदेश कांग्रेस प्रभारी हरीश चौधरी के अनुमोदन उपरांत प्रदेश कांग्रेस अध्यक्ष जीतू पटवारी द्वारा पुनः बिहारी पटेल को ब्लॉक कांग्रेस कमेटी सिहोरा का अध्यक्ष पद नियुक्त किया गया है। इनकी नियुक्ति पर समस्त कांग्रेस जनों ने हर्ष व्यक्त किया है।

# स्वेटर पाकर बच्चे खिलखिला उठे

जबलपुर। रोटी क्लब जबलपुर साउथ द्वारा शीतकाल में जरूरतमंद विद्यार्थियों के लिए सराहनीय पहल करते हुए एम.डी. पब्लिक स्कूल के बच्चों को स्वेटर वितरित किए गए। स्वेटर पाकर बच्चों के चेहरों पर खुशी देखते ही बनती थी। कार्यक्रम के समन्वयक अरुण कान्त अग्रवाल ने बताया कि रोटी क्लब 'स्वयं से परे सेवा' की भावना के तहत प्रतिवर्ष नगर की विभिन्न शालाओं में अध्ययनरत जरूरतमंद छात्र-छात्राओं को शीतकालीन वस्त्र उपलब्ध कराता है। इस सेवा कार्य में पूर्वोध्यक्ष आर.पी. अग्रवाल द्वारा स्व. पुष्पल अग्रवाल की स्मृति में दिया गया सहयोग उल्लेखनीय रहा। निवर्तमान प्रोतापाल अखिल मिश्र ने इसे शिक्षा के क्षेत्र में एक उत्कृष्ट सेवा बताते हुए शाला प्रबंधन प्रमुख श्री देवेन्द्र माहेश्वरी, क्लब अध्यक्ष सारांग भिड़े एवं क्लब सचिव अखिल खण्डेलवाल के सहयोग की प्रशंसा की।



# नगर निगम के स्वच्छता अभियान में बैंकर्स ने की भागीदारी



शहर को स्वच्छ एवं सुंदर बनाने के उद्देश्य से नगर निगम द्वारा चलाए जा रहे स्वच्छता अभियान के अंतर्गत आज सेंट्रल बैंक ऑफ इंडिया के बैंकर्स ने सक्रिय सहभागिता की। निगमायुक्त राम प्रकाश अहिरवार के साथ बैंक के अधिकारियों एवं कर्मचारियों ने गौरीघाट स्थित उमाघाट पर श्रमदान कर नर्मदा तट की सफाई की। सुबह आयोजित इस अभियान में एलडीएम, डिस्ट्रिक्ट कॉर्डिनेटर सहित सौ से अधिक बैंक कर्मचारी शामिल हुए। श्रमदान के पश्चात नगर निगम की टीम द्वारा तत्काल कचरा उठाकर घाट को पूर्ण रूप से स्वच्छ किया गया। इस अवसर पर निगमायुक्त ने उपस्थित सभी को स्वच्छता की शपथ भी दिलाई। कार्यक्रम में अपर आयुक्त देवेन्द्र सिंह चौहान, उपायुक्त संभव अयाची, स्वास्थ्य अधिकारी अंकिता बर्मन सहित निगम के अधिकारी उपस्थित रहे। महापौर जगत बहादुर सिंह अन्व एवं निगमायुक्त ने नागरिकों व सामाजिक संगठनों से स्वच्छता अभियान में भागीदारी की अपील करते हुए इसे सामूहिक जिम्मेदारी बताया।

# 47वीं अखिल भारतीय विद्युत हॉकी प्रतियोगिता : पंजाब चैंपियन



जबलपुर। एमपी पावर मैनेजमेंट कंपनी की केन्द्रीय क्रीड़ा एवं कला परिषद के तत्वावधान में आयोजित 47वीं अखिल भारतीय विद्युत क्रीड़ा नियंत्रण मण्डल हॉकी प्रतियोगिता में पंजाब स्टेट पावर कॉर्पोरेशन लिमिटेड (पीएसपीसीएल) ने शानदार प्रदर्शन करते हुए लगातार दूसरी बार विजेता बनने का गौरव हासिल किया। हरियाणा पावर स्पোর্ट्स ग्रुप उपविजेता रहा, जबकि मेजबान एमपी पावर ने तीसरा स्थान प्राप्त किया। विजेता व उपविजेता टीमों को ट्रॉफी एमपी पावर मैनेजमेंट कंपनी के कार्यपालक निदेशक (मानव संसाधन एवं प्रशासन) एवं केन्द्रीय क्रीड़ा एवं कला परिषद के महासचिव श्री राजीव गुप्ता द्वारा प्रदान की गई। प्रतियोगिता में पंजाब टीम अपराजेय रही और चारों मैच जीतकर 12 अंक अर्जित किए। पंजाब ने पूरे टूर्नामेंट में 26 गोल किए और एक भी गोल नहीं खाया। हरियाणा ने 9 अंक तथा एमपी पावर ने 6 अंक प्राप्त किए। उत्तराखंड पावर स्पোর্ट्स ग्रुप और तेलंगाना जेनको को एक-एक अंक मिला।

# एम.पी. ट्रांसको सब स्टेशन में ब्लैक स्टार्ट मॉकड्रिल सफल

जबलपुर। प्रदेश की ट्रांसमिशन ग्रिड आपातकालीन तैयारियों एवं सिस्टम रिस्टोरेशन क्षमता के परीक्षण के उद्देश्य से मध्यप्रदेश पावर ट्रांसमिशन कंपनी (एम.पी. ट्रांसको) द्वारा सबस्टेशन एवं टोन्स हाइडल पावर हाउस सिरमौर के समन्वय से ब्लैक स्टार्ट मॉकड्रिल का सफल आयोजन किया गया। 220 केवी सबस्टेशन कोटर (रीवा) से संचालित इस मॉकड्रिल में ब्लैकआउट जैसी स्थिति में ग्रिड बहाली की प्रक्रियाओं का परीक्षण किया गया। अभ्यास के दौरान ग्रिड आइलैंडिंग, सिंक्रोनाइजेशन, वोल्टेज एवं फ्रिक्वेंसी नियंत्रण से जुड़ी तकनीकी प्रक्रियाओं को प्रभावी रूप से क्रियान्वित किया गया। एम.पी. ट्रांसको के मुख्य अभियंता श्री प्रदीप सचान ने बताया कि मॉकड्रिल के अंतर्गत 33 केवी के 6 फीडर्स पर लगभग दो घंटे तक अस्थायी विद्युत व्यवधान रखकर वास्तविक परिस्थितियों में सिस्टम रिस्टोरेशन का परीक्षण किया गया। इस दौरान स्टेट लोड डिस्पैच सेंटर जबलपुर, कंट्रोल रूम एवं फील्ड स्टाफ के बीच बेहतर समन्वय रहा। इस प्रकार की मॉकड्रिल से ग्रिड की विश्वसनीयता, तकनीकी दक्षता एवं आपातकालीन प्रतिक्रिया क्षमता में वृद्धि होती है, जो भविष्य में किसी भी बड़े ग्रिड फेल्योर की स्थिति में त्वरित विद्युत बहाली में सहायक सिद्ध होगी।

# महाविद्यालय में रक्तदान शिविर आयोजित, 100 यूनिट रक्त एकत्र कर मेडिकल टीम को सौंपा

सिहोरा। शासकीय श्याम सुंदर अग्रवाल स्नातकोत्तर महाविद्यालय में विशाल रक्तदान शिविर का आयोजन सोमवार को प्राचार्य प्रो.एम के श्रीवास्तव के मार्गदर्शन एवं एनएसयूआई इकाई तथा युवा रेड रिबन क्लब के प्रभारी डॉ.धीरेन्द्र कुमार बघेल के नेतृत्व में एवं एलिन महिला चिकित्सालय एवं एचडीएफसी बैंक के सहयोग से आयोजित किया गया। शिविर में एलिन से डॉ. तुषार गुप्ता, टेकनोलॉजिस्ट प्रशांत पटेल, विशाल सुरिया, राजेश पांडे, बांधू सहवाग आदि उपस्थित थे। बांधू मैनेजर श्रीलाल जोसेफ, जसविंदर सिंह, विवेक विश्वकर्मा उपस्थित रहे रक्तदान करने वाले विद्यार्थियों को बैंक के द्वारा धर्मस भी प्रदान किया गया। शिविर में 123 विद्यार्थियों ने पंजीयन कराया एवं 100 यूनिट रक्त महाविद्यालय द्वारा एकत्र किया गया शिविर में एन एस एस विद्यार्थियों के अलावा गणमान्य नागरिकों महाविद्यालय के



प्राध्यापक सहायक प्राध्यापकों रक्तदान किया अंत में सभी रक्तदाताओं को प्रमाण पत्र भी वितरित किए गए। संयोजक बघेल शिविर का आयोजन पिछले करीब 20 सालों से करते आ रहे हैं जो

# शासकीय महाविद्यालय मझौली में जन भागीदारी समिति की बैठक संपन्न

मझौली। स्थानीय शासकीय महाविद्यालय मझौली में जनभागीदारी समिति की महत्वपूर्ण बैठक आयोजित की गई। बैठक की अध्यक्षता समिति अध्यक्ष हेमंत मिश्रा ने की। बैठक में छात्र-छात्राओं की सुविधाओं, प्रभारी प्राचार्य सहित समस्त शैक्षणिक स्टाफ की शैक्षणिक हितों एवं उनके भविष्य को ध्यान में रखते हुए कई अहम निर्णय लिए गए। बैठक में समिति सदस्य रोहित साहू, प्रभु दत्त पटेल एवं राजू चक्रवर्ती विशेष रूप से उपस्थित रहे। इस अवसर पर महाविद्यालय के



# बरेला महाविद्यालय में निःशुल्क कम्प्यूटर प्रशिक्षण का शुभारंभ

बरेला। पं. रामशंकर बन्नीलाल पाठक शासकीय महाविद्यालय, बरेला में स्वामी विवेकानंद कैरियर मार्गदर्शन योजना अंतर्गत 12 दिवसीय निःशुल्क कम्प्यूटर प्रशिक्षण कार्यक्रम का शुभारंभ जबलपुर संभाग के अतिरिक्त संचालक डॉ. पंजाबराव चंदेदलकर के मुख्य आतिथ्य में हुआ। कार्यक्रम में विशिष्ट अतिथि डॉ. अजय गुप्ता रहे। अतिथियों का स्वागत महाविद्यालय के प्राचार्य डॉ. दिनेश कुमार मिश्रा एवं स्टाफ द्वारा किया गया। इस अवसर पर छात्राओं द्वारा सांस्कृतिक प्रस्तुति दी गई तथा साहित्य, संस्कृति एवं खेलकूद में जिला एवं संभाग स्तर पर उत्कृष्ट प्रदर्शन करने वाले विद्यार्थियों को पुरस्कार प्रदान किए गए। मुख्य अतिथि ने नव निर्मित जिम व कम्प्यूटर कक्ष का निरीक्षण किया तथा वृक्षारोपण भी किया। डॉ. चंदेदलकर ने विद्यार्थियों, विशेषकर छात्राओं को कम्प्यूटर दक्षता व कौशल विकास के लिए प्रेरित किया। कार्यक्रम के सफल संचालन एवं योजना के प्रभावी क्रियान्वयन पर डॉ. राजेश कुमार की विशेष प्रशंसा की गई। आभार प्रदर्शन क्रीड़ा अधिकारी श्री जुगल किशोर मेवारी ने किया। कार्यक्रम में महाविद्यालय के अधिकारी, कर्मचारी एवं बड़ी संख्या में विद्यार्थी उपस्थित रहे।



# सिहोरा को जिला बनाने की मांग पर लगातार जारी है आन्दोलन

सिहोरा। शनिवार को उपमुख्यमंत्री जगदीश देवड़ा से हुई वार्ता के बाद आंदोलनकारियों को उम्मीद थी कि उपमुख्यमंत्री, सिहोरा विधायक, भाजपा जिलाध्यक्ष जैसे लोगों के आश्वासनों के बाद मुख्यमंत्री की ओर से बुलावा आया या सरकार की तरफ से सिहोरा जिला को लेकर कोई सकारात्मक निर्णय घोषित होगा। लेकिन चार दिन बीत जाने के बाद भी न तो कोई आश्वासन मिला और न ही किसी स्तर से बातचीत की पहल हुई। इस खामोशी ने आंदोलनकारियों के आक्रोश को और तेज कर दिया है। आर पार की लड़ाई का संकल्प ले चुके सिहोरा वासी अब सरकार के बुलावे के इंतजार के साथ आंदोलन के लिए भी तैयारी करने लगे हैं। पुराने बस स्टैंड पर बुधवार को क्रमिक अनशन पर छठवें जल्ये के रूप में शिशिर पांडे, जगदीश वंशकार, प्रेमचंद चौधरी, पुरुषोत्तम गुप्ता, कृष्ण कुमार कुररिया, केदार परौहा आदि बैठे। लक्ष्य जिला सिहोरा आंदोलन समिति ने स्पष्ट चेतावनी देते हुए कहा कि आंदोलन में और देरी बर्दाश्त नहीं की जाएगी। सप्ताह भर से ज्यादा समय से चल रहे शांतिपूर्ण आंदोलन के बाद भी सरकार का मौन रवैया जनता की भावनाओं के साथ खिलवाड़ है। पुराने बस स्टैंड में विगत 15 दिनों से लगातार जिला आन्दोलन जारी है।

श्री रामनाथ साहू- रामनगर व्हीकल रोड रांडी निवासी श्री रामनाथ साहू (69) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कुशल कौर इस्सर- महानदा रोड मदनमहल गुप्तेश्वर निवासी श्री अवतार सिंह इस्सर की धर्मपत्नी श्रीमती कुशल कौर इस्सर (81) का निधन हो गया। अंतिम संस्कार गुप्तेश्वर मोक्षधाम में किया गया। श्री गोरे लाल चौधरी- कांचघर चुंगी चौकी निवासी श्री गोरे लाल चौधरी (81) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती जया रजक- कदम तलैया बेलबाग थाने के पीछे निवासी श्री संजू रजक की धर्मपत्नी श्रीमती जया रजक (32) का निधन हो गया। अंतिम संस्कार करियापाथर श्मशान भूमि में किया गया। श्री नरेंद्र कुमार मालिया- पंचशील नगर गौरीघाट रोड निवासी श्री नरेंद्र कुमार मालिया (76) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रामकली चौधरी- हूई खदान मड़ैया श्यामा प्रसाद मुखर्जी वाई निवासी श्री शिवकरण चौधरी की धर्मपत्नी श्रीमती रामकली चौधरी (60) का निधन हो गया। अंतिम संस्कार करियापाथर श्मशान भूमि में किया गया। श्रीमती देवका बाई कोठा- मिलौनीगंज वीरन साहू गली निवासी श्री खुशी लाल कोठा की

धर्मपत्नी श्रीमती देवका बाई कोठा (60) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती गेंदा बाई चौधरी- रामहरख का बगीचा पूर्वी घमापुर निवासी श्री प्रेम लाल चौधरी की धर्मपत्नी श्रीमती गेंदा बाई चौधरी का निधन हो गया। अंतिम संस्कार करियापाथर श्मशान भूमि में किया गया। श्री आदर्श शर्मा- उमरिया शहपुरा भिटौनी निवासी श्री राजेश शर्मा के पुत्र श्री आदर्श शर्मा (18) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती विमला कोरी- भानतलैया रोड राधाकृष्णन वाई निवासी श्री अशोक कोरी की धर्मपत्नी श्रीमती विमला कोरी (52) का निधन हो गया। अंतिम संस्कार करियापाथर श्मशान भूमि में किया गया। श्री भारत आजाद- संत नगर पोलोपाथर निवासी श्री राधिका प्रसाद के पुत्र श्री भारत आजाद (30) का निधन हो गया। अंतिम संस्कार

हरिभूमि विजय/शोक/उदासन, पगड़ी रम, पुष्पवर्षि संबंधी संदेश प्रकाशित करने के लिए  
दिवस सज्ज:- 100 से मी. लेकन/सर्वेट 400/-  
दिवस सज्ज:- 100 से मी. लेकन 300/-  
दिवस सज्ज:- 100 से मी. लेकन 1100/-  
सम्पर्क करें: विज्ञापन विभाग- 930308294, 9407362160

**भारतीय सेना की मारक शक्ति में बड़ा इजाफा**

**उड़ता हुआ टैंक कहे जाने वाले 3 अपाचे हेलिकॉप्टर अमेरिका ने भारत को सौंपे, अब पाकिस्तान से सटी सीमा पर होंगे तैनात**

**यूएस से मिला एच-64ई अपाचे हेलिकॉप्टरों का आखिरी बैच**

**पहले भारतीय वायुसेना भी 22 अपाचे हेलिकॉप्टर शामिल कर चुकी है**

एजेसी नई दिल्ली

भारतीय सेना की युद्ध क्षमता में मंगलवार को एक और ऐतिहासिक अध्याय जुड़ गया। अमेरिका ने एच-64ई अपाचे अटैक हेलिकॉप्टरों का दूसरा और अंतिम बैच भारतीय सेना को सौंप दिया है। इस डिलीवरी के साथ ही सेना को अपने सभी 6 अपाचे लड़ाकू हेलिकॉप्टर मिल गए हैं, जिससे देश की सीमा सुरक्षा और आक्रामक क्षमता को नई धार मिली है। अमेरिका से आए ये तीन अत्याधुनिक अपाचे हेलिकॉप्टर गाजियाबाद स्थित हिंडन एयरबेस पर उतरे। इसके बाद इन्हें राजस्थान के जोधपुर में स्थित 451 आर्मी एविएशन स्क्वाड्रन में शामिल किया जाएगा, जहां से ये रणनीतिक रूप से महत्वपूर्ण इलाकों में तैनात किए जाएंगे। इन अपाचे हेलिकॉप्टरों को भारतीय सेना ने सनातन हिंदू परंपरा के अनुसार विधिवत पूजन के साथ अपने बेड़े में शामिल किया। मंत्रोच्चार



पूजन करते सेना के अधिकारी

और धार्मिक विधि के साथ हुए इस पूजन ने यह स्पष्ट किया कि भारत में आधुनिक युद्ध तकनीक और हजारों वर्षों पुरानी सैन्य परंपराएं साथ-साथ चलती हैं। सेना के जवानों द्वारा किया गया यह पूजन न केवल आस्था का प्रतीक था।

**सनातन परंपरा से आधुनिक हथियारों का स्वागत**

**अपाचे को फ्लाईंग टैंक भी कहते हैं**

अमेरिका में निर्मित एच-64ई अपाचे हेलिकॉप्टर को दुनिया के सबसे घातक और भरोसेमंद मल्टीरोल अटैक हेलिकॉप्टरों में गिना जाता है। इसकी असाधारण मारक क्षमता और युद्ध क्षेत्र में टिके रहने की ताकत के कारण इसे फ्लाईंग टैंक कहा जाता है। अपाचे हेलिकॉप्टर: हेलफायर मिसाइल, 70 मिमी रॉकेट, 30 मिमी चैन गन से लैस होते हैं, जिससे यह दुश्मन के बंकरों, टैंकों, सैन्य ठिकानों और एयर डिफेंस सिस्टम को सटीक तरीके से नष्ट करने में सक्षम है।

**अमेरिकी दूतावास ने किया स्वागत**

एच-64ई अपाचे अटैक हेलिकॉप्टरों की अंतिम खेप भारत पहुंचने पर अमेरिकी दूतावास ने इसका स्वागत किया। दूतावास ने कहा कि भारत-अमेरिका रक्षा साझेदारी की तहत किए गए वादे को पूरा किया गया है। इन हेलिकॉप्टरों की डिलीवरी में पहले कई बार देरी हुई थी।



अपाचे को गाजियाबाद के एयरबेस पर उतारा गया

**रात, पहाड़ और दुर्गम इलाके में सक्षम**

अपाचे हेलिकॉप्टर में लगे अत्याधुनिक सेंसर और नाइट फाइटिंग सिस्टम इस दिन-रात किसी भी परिस्थिति में युद्ध के लिए सक्षम बनाते हैं विशेष रूप से पर्वतीय, रेगिस्तानी और जोखिमभरे इलाकों में इसकी भूमिका बेहद प्रभावी मानी जाती है। यही वजह है कि अमेरिकी सेना सहित कई देशों ने इसे अपने प्रमुख सैन्य अभियानों में इस्तेमाल किया है।

**4,168 करोड़ रुपए का सौदा**

भारत सरकार ने वर्ष 2020 में बोईंग कंपनी के साथ 4,168 करोड़ रुपए का सौदा कर भारतीय सेना के लिए 6 अपाचे हेलिकॉप्टर खरीदे थे। यह सौदा सशस्त्र बलों के आधुनिकीकरण को दिशा में एक बड़ा कदम माना जाता है।

**खबर संक्षेप**


**अहमदाबाद में 10 स्कूलों को मिली बम की धमकी**  
अहमदाबाद। यहां के 10 निजी स्कूलों को बुधवार को बम विस्फोट की धमकी वाले ईमेल मिले। हालांकि, सुरक्षा एजेंसियों द्वारा की गई तलाशी के दौरान कोई भी संदिग्ध वस्तु नहीं मिली, जिसके बाद यह धमकी झूठी साबित हुई।



जोन-1 के पुलिस उपायुक्त हर्षद पटेल ने बताया कि एहतियात के तौर पर स्कूलों ने दोपहर की शिफ्ट के लिए छुट्टी घोषित कर दी। ईमेल सुबह की शिफ्ट समाप्त होने के बाद मिले थे और सभी स्कूलों को एक ही तरह का संदेश भेजा गया था। पटेल ने पत्रकारों को बताया कि सूचना मिलते ही पुलिस ने जांच की।

**ग्लोबल साउथ तय करेगा दुनिया का एआई एजेंडा**

नई दिल्ली। भारत 2026 की शुरुआत में एआई इम्पैक्ट समिट की मेजबानी करने जा रहा है। 19-20 फरवरी के बीच होने वाला ये समिट 'ग्लोबल साउथ' के देशों के लिए एक बड़ा अवसर होगा। यहां वे न सिर्फ एक साथ मिलकर समाधानों पर चर्चा करेंगे, बल्कि अंतरराष्ट्रीय स्तर पर एआई के एजेंडे को सक्रिय रूप से आकार भी देंगे।



इलेक्ट्रॉनिक्स और सूचना प्रौद्योगिकी राज्य मंत्री जितिन प्रसाद ने संयुक्त राष्ट्र मुख्यालय में आयोजित एक विशेष कार्यक्रम के दौरान यह जानकारी दी। 'इंडिया-एआई इम्पैक्ट समिट 2026' का आयोजन 19-20 फरवरी 2026 को नई दिल्ली में किया जाएगा।

**धमकी के बाद भारत ने उठाया सख्त कदम 7-सिस्टर्स पर विवादित बयान के बीच भारत सख्त, बांग्लादेश के उच्चायुक्त को किया तलब**



एजेसी नई दिल्ली

भारत ने ढाका स्थित भारतीय उच्चायोग की सुरक्षा को लेकर गंभीर चिंता जताते हुए बांग्लादेश के उच्चायुक्त को तलब किया है। यह कदम हालिया धमकी और 'सेवन सिस्टर्स' को अलग-थलग करने वाले बयान के बाद उठाया गया, जिससे दोनों देशों के कूटनीतिक हलकों में हलचल तेज हो गई है। भारत ने बुधवार को ढाका स्थित भारतीय उच्चायोग की सुरक्षा को लेकर गंभीर चिंता जताते हुए बांग्लादेश के उच्चायुक्त एम. रियाज हमीदुल्लाह को तलब किया।

**पाकिस्तान के खिलाफ लड़ाई लड़ी थी**

इस ऐतिहासिक युद्ध में भारत ने बांग्लादेश की मुक्ति वाहिनी (मुक्ति योद्धाओं) के साथ मिलकर पाकिस्तान के खिलाफ लड़ाई लड़ी थी, जिसका अंत दिसंबर 1971 में 93,000 पाकिस्तानी सैनिकों के आत्मसमर्पण के साथ हुआ और बांग्लादेश एक स्वतंत्र राष्ट्र बना। दिल्ली में मंगलवार को बांग्लादेश उच्चायोग ने भी विजय दिवस मनाया था। इस मौके पर उच्चायुक्त एम. रियाज हमीदुल्लाह ने भारत-बांग्लादेश संबंधों को परस्पर हितों पर आधारित बताया था। उन्होंने कहा था कि दोनों देशों के बीच आपसी निर्भरता है और संबंध क्षेत्र में शांति, समृद्धि और सुरक्षा के लिए अहम हैं।

**भारत को मिली थी धमकी**

हाल ही में भारतीय उच्चायोग को एक धमकी मिली थी, जिसके बाद भारत ने इस मुद्दे पर बांग्लादेश सरकार से औपचारिक रूप से अपनी आपत्ति दर्ज कराई। हालांकि सरकार ने अभी तक यह स्पष्ट नहीं किया है कि धमकी किस तरह की थी, लेकिन इसे गंभीर सुरक्षा चिंता के रूप में देखा जा रहा है। यह मामला ऐसे समय सामने आया है जब एक दिन पहले बांग्लादेश में एक नेता ने भारत के उत्तर-पूर्वी राज्यों 'सेवन सिस्टर्स' को अलग-थलग करने की धमकी दी थी। इस बयान के बाद भारत की चिंताएं और बढ़ गई हैं, खासकर अपने राजनीतिक मिशनों और वहां काम करने वाले अधिकारियों की सुरक्षा को लेकर खतरा बढ़ गया है। गौरतलब है कि यह घटनाक्रम विजय दिवस के ठीक एक दिन बाद सामने आया। मंगलवार को भारत ने 1971 के भारत-पाकिस्तान युद्ध और बांग्लादेश के मुक्ति संग्राम की 54वीं वर्षगांठ यानी विजय दिवस मनाया था।

**पीएम मोदी ने पार्लियामेंट और लोकतांत्रिक यात्रा के लिए गहरा सम्मान जताया**

**इथियोपिया शेरों की धरती... हम दोस्ती का नया 'अध्याय' लिख रहे, संसद में बोले प्रधानमंत्री मोदी**

एजेसी अदीस अबाबा

प्रधानमंत्री नरेंद्र मोदी ने अदीस अबाबा में इथियोपिया की संसद के संयुक्त सत्र को संबोधित किया। इस दौरान उन्होंने कहा कि आज आपके सामने खड़ा होना मेरे लिए बड़े सम्मान और सौभाग्य की बात है। इथियोपिया, जिसे शेरों की धरती कहा जाता है, आकर मुझे बेहद खुशी हो रही है। मैं यहां खुद को बिल्कुल अपने घर जैसा महसूस कर रहा हूँ। क्योंकि भारत में मेरा गृह राज्य गुजरात भी शेरों की धरती के रूप में जाना जाता है। उन्होंने कहा, आज आपके सामने खड़ा होना मेरे लिए बहुत गर्व की बात है। मैं लोकतंत्र के मंदिर में, पुरानी समझ और मॉडर्न उम्मीदों वाले देश के दिल में आकर सम्मानित महसूस कर रहा हूँ। प्रधानमंत्री ने कहा कि वह अपने साथ 1.4 बिलियन भारतीयों का अभिवादन लेकर आए हैं और इथियोपिया की पार्लियामेंट, लोगों और लोकतांत्रिक यात्रा के लिए गहरा सम्मान जताया। उन्होंने कहा, इस महान इमारत में लोगों की इच्छा ही राज्य की इच्छा बन जाती है। जब राज्य का पहिया लोगों के पहिये के साथ तालमेल बिठाकर चलता है, तो तरक्की का पहिया उम्मीद और मकसद के साथ आगे बढ़ता है। यह भाषण पीएम मोदी की प्रधानमंत्री अबी अहमद अली के साथ कई मुद्दों पर बातचीत के एक दिन बाद आया, जिसके दौरान भारत और इथियोपिया ने अपने द्विपक्षीय संबंधों को स्ट्रेटिजिक पार्टनरशिप तक बढ़ाया।

चर्चा में फूड और हेल्थ सिक्वोरिटी, कैपेसिटी बिल्डिंग, डिजिटल पब्लिक इंफ्रास्ट्रक्चर, फार्मास्यूटिकल्स, मेडिकल टूरिज्म, एनर्जी और जरूरी मिनरल्स में सहयोग पर ध्यान दिया गया। इथियोपिया के बाद पीएम मोदी ओमान के लिए रवाना हो गए हैं। ओमान जाने के लिए पीएम मोदी को इथियोपिया के प्रधानमंत्री अबी अहमद ने अपनी कार में बिठाकर एयरपोर्ट तक छोड़ा और ओमान के लिए विमान में सवार होने से पहले उन्हें व्यक्तिगत रूप से विदा किया।

**पीएम मोदी की प्रधानमंत्री अबी अहमद अली के साथ चर्चा**



इथियोपिया के पीएम खुद कार चलाकर पीएम मोदी को एयरपोर्ट ले गए

**इथियोपिया के पीएम ने खुद कार ड्राइव कर एयरपोर्ट पर छोड़ा**

**ग्रैंड ऑनर निशान ऑफ इथियोपिया से सम्मानित**

पीएम मोदी ने इथियोपिया के प्रधानमंत्री अबी अहमद अली को देश के सबसे बड़े सिविलियन अवॉर्ड ग्रैंड ऑनर निशान ऑफ इथियोपिया से सम्मानित करने के लिए धन्यवाद भी दिया। उन्होंने कहा, मैं भारत के लोगों की ओर से हाथ जोड़कर और विनम्रता से यह सम्मान स्वीकार करता हूँ। इथियोपिया को दुनिया की सबसे पुरानी सभ्यताओं में से एक बताते हुए प्रधानमंत्री ने कहा कि इतिहास इसके पहाड़ों, घाटियों और इसके लोगों के दिलों में जिंदा है। उन्होंने एक कल्चरल लिंक पर भी जोर दिया, यह देखते हुए कि भारत का राष्ट्रीय गीत, वंदे मातरम और इथियोपिया का राष्ट्रीय गान, दोनों ही जमीन को मां कहते हैं। हम भी एक पुरानी सभ्यता हैं, जो 'सबका साथ, सबका विकास, सबका प्रयास' के नारे से चलते हुए, भविष्य की ओर आत्मविश्वास से आगे बढ़ रहे हैं। अपनी मातृभूमि के लिए हमारी भावनाएं भी हमारे साझा नजरिए को दिखाती हैं।

**पीएम मोदी ने खोला भारत-इथियोपिया कृषि सहयोग का रोडमैप**

प्रधानमंत्री नरेंद्र मोदी ने इथियोपिया दौरे के दौरान भारत-इथियोपिया रणनीतिक साझेदारी में खेती और किसानों को भी केंद्र में रखा। इथियोपिया की संसद के संयुक्त सत्र को संबोधित करते हुए प्रधानमंत्री मोदी ने बीज विकास, सिंचाई, मिलेट्स, जलवायु अनुकूल खेती, डेयरी और खाद्य प्रसंस्करण में सहयोग बढ़ाने की घोषणा की और कहा कि कृषि दोनों देशों की अर्थव्यवस्था की रीढ़ है और इसी के जरिए खाद्य सुरक्षा और किसानों की आय को मजबूती दी जा सकती है। प्रधानमंत्री ने कहा कि भारत और इथियोपिया दोनों विकासशील देश हैं और दोनों की अर्थव्यवस्था में कृषि की भूमिका केंद्रीय है। खेती सिर्फ आजीविका का साधन नहीं, बल्कि परंपरा और नवाचार को जोड़ने वाली कड़ी है। उन्होंने बीज विकास, सिंचाई प्रणालियों और मिट्टी की संहत सुधारने वाली तकनीकों पर मिलकर काम करने की जरूरत पर जोर दिया। उन्होंने कहा कि बेहतर बीज और आधुनिक खेती तकनीक से दोनों देशों के किसानों की आय और उत्पादकता बढ़ाई जा सकती है।

**ईरान के तट पर साइलेंट गार्जियन**



**चाबहार में भारतीय जहाज की एंटी ने बदला समंदर का खेल?**

तेहरान। भारतीय तटरक्षक बल का अत्याधुनिक जहाज 'आईसीजीएस सार्थक' ईरान के रणनीतिक रूप से बेहद महत्वपूर्ण चाबहार बंदरगाह पर लंगर डाल चुका है। ओमान की खाड़ी में लहरों का शोर वहीं है, लेकिन हवाओं का रुख बदल चुका है। बुधवार को जब इंडियन कोस्ट गार्ड का जहाज आईसीजीएस सार्थक ईरान के चाबहार बंदरगाह पर पहुंचा, तो कूटनीतिक गलियारों में हलचल मच गई। इसे हिंद महासागर में भारत की बदलती और आक्रामक रणनीति के तौर पर देखा जाने लगा।

**ऑपरेशन सिंदूर पर बोले चव्हाण आधे घंटे में भारत हार गया**



मुंबई। कांग्रेस नेता पृथ्वीराज चव्हाण ने ऑपरेशन सिंदूर से जुड़े अपने दावे पर बुधवार को माफी मांगने से इनकार कर दिया है। चव्हाण ने कहा, मैं माफी नहीं मांगूंगा मैंने कुछ भी गलत नहीं कहा है और मेरे पास माफी मांगने का कोई कारण नहीं है। उन्होंने एक दिन पहले था कि मैं पाकिस्तान के साथ हुए सैन्य संघर्ष में भारतीय सेना को पहले दिन ही हार का सामना करना पड़ा था। इस पर भाजपा प्रवक्ता शहजाद पूनावाला ने कहा सेना का अपमान करना अब कांग्रेस की पहचान बन गया है। यह सिर्फ पृथ्वीराज चव्हाण का बयान नहीं है, बल्कि राहुल गांधी भी पहले इसी तरह के बयान दे चुके हैं। बता दें चव्हाण ने पुणे में कहा था 7 मई को हुई आधे घंटे की हवाई झड़प में भारतीय विमान उड़ानेकी हालत में नहीं थे।

**राष्ट्रपति ट्रंप का नया फरमान**

एजेसी वॉशिंगटन

अमेरिकी राष्ट्रपति डोनाल्ड ट्रंप ने पूर्ण यात्रा प्रतिबंध के दायरे में आने वाले देशों की सूची का विस्तार करते हुए सीरिया समेत सात और देशों के नागरिकों के अमेरिका में प्रवेश पर रोक लगा दी है।



व्हाइट हाउस ने कहा कि ट्रंप ने प्रतिबंध के लिए घोषणापत्र पर हस्ताक्षर किए हैं। इस कदम के तहत बर्किना फासो, माली, नाइजर, दक्षिण सूडान, सीरिया और फलस्तीनी प्राधिकरण द्वारा जारी यात्रा दस्तावेजों वाले

**अमेरिका ने सीरिया और माली समेत 39 देशों में ट्रैवल बैन बढ़ा दिया**

नागरिकों पर प्रतिबंध लगा दिया गया है। इस कार्रवाई के तहत लाओस और सिंगापुर लियोन पर भी पूर्ण प्रतिबंध लगा दिया गया है, जिन पर पहले केवल आंशिक प्रतिबंध लागू थे। यह विस्तारित प्रतिबंध एक जनवरी से प रभावी होगा।

यह कार्रवाई ट्रंप के उस वादे के बावजूद की गई है जिसमें उन्होंने सीरियाई राष्ट्रपति अहमद अल-शारा के साथ नवंबर में हुई वार्ता के बाद सीरिया को सफल बनाने के लिए हथ संभव प्रयास करने की बात कही थी।

**रूस ने वेनेजुएला में तेल टैंकों को घेरा**

अमेरिका और वेनेजुएला के बीच तनाव बढ़ता जा रहा है। इस बीच अमेरिकी राष्ट्रपति ट्रंप ने बड़ा कदम उठाते हुए वेनेजुएला में आने और वहां से जाने वाले सभी प्रतिबंधित तेल टैंकों पर पूर्ण नाकाबंदी का आदेश दिया है। यह कदम वेनेजुएला के राष्ट्रपति निकोलस मादुरो पर दबाव बढ़ाने के लिए उठाया गया है। ट्रंप के इस नए कदम से दक्षिण अमेरिकी देश को अर्थव्यवस्था पर बुरा असर पड़ने वाला है।

**वित्त मंत्री ने कॉन्वलेव को किया संबोधित, टैरिफ किंग को दिया करारा जवाब**

वित्त वर्ष 2026 में भारत में 7 प्रतिशत की वृद्धि दर्ज होने की उम्मीद

**मुल्कों ने शुल्कों को वैश्विक व्यापार के लिए हथियार की तरह इस्तेमाल किया: वित्त मंत्री सीतरमण**

एजेसी नई दिल्ली

केंद्रीय वित्त मंत्री निर्मला सीतारमण ने बुधवार को वैश्विक व्यापार की बदलती और चुनौतीपूर्ण परिस्थितियों पर गहरी चिंता व्यक्त की। उन्होंने कहा कि आज के दौर में शुल्कों और अन्य उपायों के जरिए वैश्विक व्यापार को तेजी से 'हथियार' बनाया जा रहा है। उन्होंने जोर देकर कहा कि इस माहौल में भारत को बहुत सावधानी से अपना रास्ता तय करना होगा, और देश की समग्र आर्थिक मजबूती उसे एक अतिरिक्त लाभ प्रदान करेगी। वित्त मंत्री ने एक कार्यक्रम को संबोधित करते हुए स्पष्ट किया कि अब यह पूरी तरह साफ हो चुका है कि



उद्योगों को उस 'बाढ़' से बचाने के लिए कदम उठाने हैं जो किसी 'शिकारी' द्वारा की जाती है। उनका इशारा उन देशों की ओर था जो अनुचित व्यापार व्यवहार के जरिए भारतीय बाजारों में अपना सामान डंप करते हैं।

वैश्विक व्यापार 'मुक्त और निष्पक्ष' नहीं रह गया है। भारत पर अक्सर लगाए जाने वाले आरोपों का जवाब देते हुए वित्त मंत्री ने कहा, भारत को यह कहकर लेक्चर दे दिया जा सकता है कि आप बहुत अंतर्मुखी हैं, आप 'टैरिफ किंग' हैं, वगैरह। लेकिन हकीकत यह है कि आज टैरिफ को ही हथियार बना दिया गया है। उन्होंने स्पष्ट किया कि भारत का इरादा कभी भी शुल्कों को हथियार बनाने का नहीं रहा। भारत ने केवल अपने घरेलू सार्थक ईरान के चाबहार बंदरगाह पर पहुंचा, तो कूटनीतिक गलियारों में हलचल मच गई। इसे हिंद महासागर में भारत की बदलती और आक्रामक रणनीति के तौर पर देखा जाने लगा।

**बिना आलोचना के थोपे जा रहे नए प्रतिबंध**

वित्त मंत्री ने वैश्विक दोहरे मापदंडों पर भी कटाक्ष किया। उन्होंने कहा कि आज व्यापार का यह हथियारिकरण बिना किसी आलोचना के हो रहा है। उन्होंने कहा, कुछ देश कहते हैं कि टैरिफ अच्छे नहीं हैं और किसी को भी ये उपाय नहीं करने चाहिए, लेकिन अचानक हमारे सामने नए लोग आ रहे हैं जो कह रहे हैं कि हम टैरिफ बाधाएं लगाएंगे और उन पर कोई सवाल भी नहीं उठा रहा।

**सावधानी से आगे बढ़ने की जरूरत**

सीतारमण ने कहा, टैरिफ और दूसरे कई उपायों से व्यापार का हथियार के तौर पर इस्तेमाल किया जा रहा है। भारत को ऐसी स्थिति में सावधानीपूर्वक अपना रास्ता बनाना होगा। सिर्फ टैरिफ का ध्यान रखना ही काफी नहीं है, मुझे लगता है कि कुल मिलाकर हमारी अर्थव्यवस्था की ताकत ही हमें वह अतिरिक्त लाभ देने वाली है।

**राहुल ने म्यूनिख में बीएमडबल्यू प्लांट देखा**

**कहा-भारत में मैनुफैक्चरिंग में तेजी से आ रही है गिरावट**

एजेसी नई दिल्ली

कांग्रेस नेता राहुल गांधी ने बुधवार को जर्मनी में कहा, मैनुफैक्चरिंग मजबूत अर्थव्यवस्थाओं की रीढ़ होती है। दुर्भाग्य से भारत में मैनुफैक्चरिंग में गिरावट आ रही है। विकास को तेज करने के लिए हमें ज्यादा से ज्यादा उत्पादन करना होगा। मैनुफैक्चरिंग का इकोसिस्टम बनाना होगा। राहुल गांधी प्रोग्रेसिव अलायंस के आमंत्रण पर तीन दिन के दौरे पर आज जर्मनी पहुंचे। ये अलायंस दुनियाभर की 117 प्रगतिशील राजनीतिक पार्टियों का एक प्रमुख समूह है। राहुल ने पहले दिन म्यूनिख स्थित ऑटोमोबाइल कंपनी बीएमडबल्यू के



बीएमडबल्यू बाइक पर राहुल गांधी मुख्यालय का दौरा किया। यहां उन्होंने विभिन्न कारों और मोटरसाइकिलों के बारे में जानकारी ली। राहुल देर रात बर्लिन के कार्यक्रम में भाग लेंगे। बीएमडबल्यू और टीवीएस ने पार्टनरशिप में 450सीसी की यह एडवेंचर बाइक बनाई है। राहुल इस बाइक पर बैठे भी।

▶ अग्नि पीठाधीश्वर रामकृष्णानन्द जी के आगमन से विशेष हुई पौष मास की सूर्योपासना, ब्रह्मचारी चैतन्यानन्द जी का सारगर्भित उद्बोधन

## सूर्य प्रत्यक्ष देव हैं उनके बिना जीवन और सत्कर्म की कल्पना असंभव

हरिभूमि, जबलपुर।

पौष मास के पावन अवसर पर श्री बगलामुखी सिद्धपीठ शंकराचार्य मठ, सिविक सेंटर महाताल में विरवकल्याणार्थ आयोजित मास पर्यन्त सूर्योपासना उस समय विशेष आध्यात्मिक गरिमा से सम्पन्न हुई, जब अग्निपीठाधीश्वर आचार्य महामंडलेश्वर ब्रह्मर्षि रामकृष्णानन्द जी महाराज का दिव्य आगमन हुआ। उनके सान्निध्य में सम्पन्न इस पावन अवसर पर ब्रह्मचारी चैतन्यानन्द जी महाराज ने श्रद्धालुओं को संबोधित करते हुए सूर्योपासना के गूढ़ आध्यात्मिक रहस्यों पर प्रकाश डाला।



### सिद्धपीठ में महाराजगणेश और सूर्यनारायण का सहस्रार्चन

अग्निपीठाधीश्वर रामकृष्णानन्द जी महाराज एवं ब्रह्मचारी चैतन्यानन्द जी महाराज के सान्निध्य में सर्वप्रथम भगवान देवाधिदेव महादेव का विधिवत महाराजगणेश किया गया। इसके पश्चात् भगवान श्री सूर्यनारायण को अर्घ्य अर्पित कर पाटल्य पुष्पों से सहस्रार्चन सम्पन्न हुआ। वैदिक ब्राह्मणों के मंत्रोच्चारण से सम्पूर्ण परिसर आध्यात्मिक ऊर्जा से अनुप्राणित हो उठा।

### ऐसे देव जिनके दर्शन नित्य होते हैं

अपने उद्बोधन में ब्रह्मचारी चैतन्यानन्द जी महाराज ने कहा कि भगवान सूर्यनारायण प्रत्यक्ष देव हैं, जो प्रतिदिन हमारे समक्ष उदित होकर अपने तेज से सम्पूर्ण सृष्टि को आलोकित करते हैं। अन्य देवताओं के दर्शन के लिए साधना की आवश्यकता होती है, किंतु सूर्य के दर्शन प्रत्येक प्राणी को सहज रूप से प्राप्त होते हैं। यही कारण है कि सूर्योपासना को सबसे सरल और प्रभावशाली साधना कहा गया है।

### वेदत्रयरूप सविता देव हैं भगवान सूर्य

उन्होंने बताया कि भगवान सूर्य ऋग्वेद, यजुर्वेद और साम तीनों वेदों के साक्षात् स्वरूप हैं। वे सविता देव के रूप में समस्त प्राणियों को कर्म, तेजना और जीवन शक्ति प्रदान करते हैं। अग्नि और चन्द्रमा भी सूर्य के ही रूप हैं, जो जगत् के संतुलन को बनाए रखते हैं।

### सूर्य के बिना सत्कर्म और अनुशासन असंभव

ब्रह्मचारी चैतन्यानन्द जी महाराज ने कहा कि सूर्य के उदय के साथ ही मनुष्य में सत्कर्म की प्रवृत्ति जागृत होती है। सूर्य न केवल बाह्य अंधकार को दूर करते हैं, बल्कि अंतःकरण के अज्ञान, आलस्य और तमस को भी नष्ट करते हैं। सूर्योपासना से जीवन में अनुशासन, सम्यक्चरणा और धर्म के प्रति निष्ठा का विकास होता है।

### सूर्योपासना से आरोग्य और कुवित का मार्ग

ब्रह्मचारी चैतन्यानन्द जी महाराज ने बताया कि सूर्योपासना को आरोग्य, दीर्घायु, तेजस्विता और आत्मिक बल का मूल स्रोत बनाते हुए कहा कि नियमित अर्घ्यदान और श्रद्धापूर्वक पूजन से मन, बुद्धि और आत्मा शुद्ध होती है। पौष मास में की जा रही यह सूर्य साधना केवल व्यक्तिगत नहीं, बल्कि सम्पूर्ण विश्व के कल्याण का माध्यम है।

### अविस्मरणीय बन गया कार्यक्रम

अग्निपीठाधीश्वर रामकृष्णानन्द जी महाराज के आगमन और ब्रह्मचारी चैतन्यानन्द जी महाराज के ओजस्वी उद्बोधन से यह सूर्योपासना कार्यक्रम श्रद्धालुओं के लिए अविस्मरणीय बन गया।

### यह रहे उपस्थित

पूजन में सुंदर पाण्डेय, श्याम नीता चौधरी, मधु यादव, विजय ऊषा कटारिया, गीता राघवेंद्र व्यास, आशीष आराधना चौकसे, प्रीति अग्रवाल, ऋचा मिश्रा, रोना मिश्रा, नीलू, पुष्पेंद्र सिंह परिहार, तुलसी अद्वैती, वैभव दुबे, पीयूष दुबे, अकिंत दीक्षित, सोनू कुंठे, राहुल मौर्य, राज गुप्ता, गोविंद साहू, शिव गुप्ता, लक्ष्मी शर्मा, सुनील गुप्ता, रोहित तिवारी, मीडिया प्रमारी मंजो जेन समेत अनेकों श्रद्धालु उपस्थित रहे।

## सेंट्रल बैंक ऑफ इंडिया के 115वें स्थापना दिवस पर स्वच्छता अभियान और वाँकाथन आयोजित



जबलपुर। सेंट्रल बैंक ऑफ इंडिया के 115वें स्थापना दिवस के अवसर पर क्षेत्रीय कार्यालय जबलपुर ने सामाजिक जिम्मेदारी निभाते हुए गौरीघाट तट पर स्वच्छता अभियान और स्वास्थ्य जागरूकता वाँकाथन का आयोजन किया। कार्यक्रम का उद्देश्य नागरिकों में स्वच्छता और स्वास्थ्य के प्रति जागरूकता बढ़ाना और स्वच्छ-स्वस्थ वातावरण के महत्व को

जन-जन तक पहुंचाना था। कार्यक्रम का शुभारंभ नगर निगम आयुक्त श्री राम प्रकाश अहिरवार ने किया। उन्होंने उपस्थित लोगों को कचरा पृथक्करण, प्लास्टिक के कम से कम उपयोग और स्वच्छता को दैनिक जीवन का हिस्सा बनाने के लिए प्रेरित किया। इस अवसर पर सेंट्रल बैंक ऑफ इंडिया के क्षेत्रीय प्रमुख श्री अविनाश कुमार ने कहा कि बैंक केवल वित्तीय

सेवाएँ ही नहीं, बल्कि सामाजिक सरोकारों के प्रति भी जिम्मेदारी निभा रहा है। वाँकाथन में बैंक के अधिकारी, कर्मचारी, ग्राहक और स्थानीय नागरिकों ने बढ़-चढ़कर भाग लिया। प्रतिभागियों ने हाथों में संदेश तख्तियाँ लेकर रस्वच्छ भारत-स्वस्थ भारत और रस्वच्छता अपनाएँ, देश को आगे बढ़ाएँ जैसे नारों के माध्यम से जागरूकता फैलाई।

## चिप्स खरीदकर लौट रहे दोस्तों पर हमला

जबलपुर। थाना मदनमहल क्षेत्र में देर रात बदमाशों द्वारा दो युवकों के साथ मारपीट किए जाने का मामला सामने आया है। हाउसिंग बोर्ड कॉलोनी जबाली पैलेस के पास धनवंतरीनगर संजीवनीनगर निवासी आशुतोष पाठक ने पुलिस को दी शिकायत में कहा कि बीती रात करीब 2:45 बजे वह अपने दोस्त रोहन उपाध्याय निवासी चावला अपार्टमेंट नैपियर टाउन ओमटी, के साथ उसकी कार से साउथ एवेन्यू मॉल गौरीघाट रोड पर पिकवर देखकर लौट रहे थे। रास्ते में मदनमहल स्थित 24x7 स्टोर से चिप्स खरीदकर जैसे ही वे दुकान के बाहर निकले, तभी इंसू, आजम और उनके अन्य साथी वहाँ पहुंचे। आरोप है कि आरोपियों ने शराब पीने के लिए 500 रुपये की मांग की। रुपये देने से मना करने पर सभी ने सड़क पर गंदी-गंदी गालियाँ देना शुरू कर दीं। गालियों देने से मना करने पर आरोपियों ने किसी वस्तु से आशुतोष के सिर पर वार कर दिया, जिससे उसे चोट आई। वहीं उसके साथी रोहन उपाध्याय के सिर पर भी हमला किया गया, जिससे खून निकलने लगा। घटना के बाद आरोपी जान से मारने की धमकी देते हुए कार से मौके से फरार हो गए। पुलिस ने रिपोर्ट पर धारा 119(1), 118(1), 296(ए), 351(2), 3(5) बीएचएएस के तहत अपराध पंजीबद्ध कर मामले को विवेचना में लिया है।

## जिला अमेच्योर शरीर सौष्टव स्पर्धा सम्पन्न, आसिफ, विकास, अमित एवं संजू बने विजेता

जबलपुर। स्थानीय सिटी बंगाली क्लब में जिला अमेच्योर शरीर सौष्टव संघ के तत्वावधान में आयोजित जिला अमेच्योर शरीर सौष्टव स्पर्धा 2025 में 42 हेल्थ क्लब के 145 प्रतिभागियों ने हिस्सा लिया। प्रतिभागिता जिले के प्रतिष्ठित पांच खिताबों—जबलपुर उदय, जबलपुर किशोर, जबलपुर केसरी, जबलपुर कुमार और जबलपुर श्री—के लिए कड़ी प्रतिस्पर्धा रही। कार्यक्रम का शुभारंभ हनुमानजी के तैल चित्र पर पुष्पाहार अर्पित कर पूजा पाठ से किया गया। उद्घाटन कार्यक्रम के मुख्य अतिथि पार्षद राम सोनकर, अध्यक्ष अवधेश यादव, तथा विशिष्ट अतिथि पार्षद रजनी साहू, मधुबाला राजपूत, ए.के. दुबे और बी.के. पाठक उपस्थित



रहे। कड़ी प्रतिस्पर्धा के बीच सभी वर्गों के प्रथम तीन स्थान प्राप्त करने वाले विजेताओं को ट्रॉफी, मेडल और प्रमाण पत्र देकर सम्मानित किया गया। समापन एवं पुरस्कार वितरण समारोह में मुख्य अतिथि उत्तर मध्य

विधानसभा के विधायक अभिलाष पांडे, पूर्व नेता प्रतिपक्ष दिनेश यादव, विशिष्ट अतिथि गुड्डू नवी, प्रदेश महासचिव राकेश तिवारी, अशोक कपूर और जय सचदेवा उपस्थित रहे। विजेता: जबलपुर किशोर: मो.

आसिफ, जबलपुर केसरी: विकास कर्नोजिया, जबलपुर कुमार: अमित पांडे, जबलपुर श्री: संजू लोधी, उन्हें विजय पट्ट, आकर्षक ट्रॉफी, प्रमाण पत्र और 10,500/- रुपये नगद पुरस्कार प्रदान कर सम्मानित किया गया।

## मानव अधिकार एवं अपराध नियंत्रण संगठन ने सेंट्रल जेल का किया निरीक्षण



जबलपुर। मानव अधिकार एवं अपराध नियंत्रण संगठन, जबलपुर द्वारा सेंट्रल जेल जबलपुर का विस्तृत निरीक्षण किया गया। निरीक्षण के दौरान कैदियों के लिए भोजन व्यवस्था, रसोईघर की

स्वच्छता, व्यक्तिगत साफ-सफाई, वस्त्र, स्वास्थ्य सुविधाएँ एवं जेल प्रबंधन की समग्र व्यवस्थाओं का अवलोकन किया गया। निरीक्षण में पाया गया कि सेंट्रल जेल जबलपुर में सभी व्यवस्थाएँ सुव्यवस्थित,

नियमित एवं मानवीय मानकों के अनुरूप संचालित की जा रही हैं। जेल परिसर में स्वच्छता, कैदियों के स्वास्थ्य एवं सुरक्षा को लेकर किए गए प्रबंध सराहनीय पाए गए। सुरक्षा व्यवस्था भी पूर्णतः संतोषजनक एवं अनुशासित स्तर की रही। उत्कृष्ट व्यवस्थाओं के लिए संगठन की ओर से अध्यक्ष डॉ. अजय वाधवानी, महिला विंग प्रमुख एड. भावना निगम, सचिव एड. आशीष त्रिपाठी एवं उपाध्यक्ष डॉ. अभिषेक जैन द्वारा सेंट्रल जेल जबलपुर के एसपी अखिलेश तोमर को सम्मान पत्र प्रदान कर सम्मानित किया गया। संगठन ने जेल प्रशासन के मानवीय एवं अनुकरणीय कार्यों की प्रशंसा की।

## जिला कराटे चैम्पियनशिप पर मास्टर संघ कराटे एकेडमी का कब्जा



ने बताया कि 16 गोल्ड, 14 सिल्वर तथा 15 कांस्य पदक जीतकर खिलाड़ियों ने ओवरऑल चैम्पियनशिप पर कब्जा किया। कोच की भूमिका भगवानदास काछी, जिज्ञासा काछी और विकास सेनी ने निभाई। पदक विजेताओं में मास्टर संघ कराटे अकादमी न्यू रामनगर, गोकुलधाम जिम आधारित शाखा के उज्ज्वल चौकसे, विराज शाह, दैविक कुरवाहा, पार्थ चौरसिया रहे। साथ ही पवन झूवत, श्रेया राजपूत, अवान अहमद ने अच्छे खेल का प्रदर्शन किया।

जबलपुर। कराटे डेवलपमेंट एसोसिएशन द्वारा 43वें जबलपुर जिला कराटे चैम्पियनशिप जो 14 दिसम्बर को रानीताल खेल परिसर स्थित इन्डोर हॉल में आयोजित की गई, जिसमें मास्टर संघ कराटे एकेडमी के अध्यक्ष महेन्द्र सोनकर

### इंजी. विनोद नयन गीत पराग के कार्यकारी संपादक मनोनीत

जबलपुर। गीत पराग पत्रिका की संपादक डॉ. गीता गीत द्वारा वरिष्ठ साहित्यकार कवि, लेखक इंजी. विनोद नयन को गीत पराग पत्रिका का कार्यकारी संपादक मनोनीत किया गया। इस अवसर पर पं. अशोक मनोधा, लेखराम कोरी, राकेश पाठक, विजय नेता, मधुयु जैन उत्साही, डॉ. मकहूल अली, डॉ. रानू राठौर रूही, डॉ. विनीता पांडेय विनीत, कृष्णा राजपूत, डॉ. संख्या पाठक आदि ने हर्ष व्यक्त कर बधाई दी है।

**CHANGE OF NAME**  
I, WAS KNOWN AS NEETESH KUMAR NAMDEV I, HAVE CHANGED MY NAME AND HENCEFORTH I SHALL BE KNOWN AS NEETESH NAMDEV S/O JAGDESH PRASAD NAMDEV RESIDENT OF - CHHINDWARA CHOWK, KATNI BHAI KA WARD, TILAK WARD, SEONI (M. P.) 480661. 75AA 353075

### कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर

पत्र क्रं./संभा.अधि./13/मुख्यालय 2025/26/एम/195 दिनांक:- 17/12/2025  
**भवन नामांतरण सूचना**  
सर्व साधारण को सूचित किया जाता है कि (1) श्री दिनेश सावला (2) श्री मोहन कुमार सावला (3) श्री नरेश कुमार सावला तीनों के पिता स्व. श्री कुमार सावला नि. मकान नं. 38/gf-518 जयंती काम्पलेक्स वाई पं. भवानी प्रसाद तिवारी भूतल 240 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।  
**राजस्व निरीक्षक संभाग क्रं. 13 मुख्यालय नगर निगम, जबलपुर**

### आम-सूचना

आम जनता को सूचित किया जाता है, कि राजिवर सिंह मारवाहा पिता श्री के. एस. मारवाहा, निवासी-38, फाईन एवेन्यू, नयापुर कोलार रोड भोपाल ने अखिल कुमार पिता श्री ए. डेविड, निवासी-487, गर्दभेट अस्पताल के सामने, बरगी जबलपुर को ग्राम चौराई, प.ह.नं. - 134, तह. व जिला जबलपुर में स्थित खसरा क्रमांक-3 (3) खचा 0.1000 हेक्टर, CLR No.-25009106174 हेतु प्रमाणिकृत मुख्यालय का धारा मुख्यालय नियुक्त किया है जिसका पंजीयन उप पंजीयक कार्यालय भोपाल में दि- 08/12/2025 को रजिस्ट्रेशन नं-एमपी43आईजीआर 16952025 401116857 पर पंजीयत हुआ है। यह कि मैंने वरतता के कारण उनको मुख्यालय नियुक्त किया था परन्तु मैं वर्तमान में उपरोक्त संपत्ति के दस्तावेज का पंजीयन स्वयं करना चाहता हूँ, किन्हीं तकनीकी कारणों से नियुक्त मुख्यालय उपरोक्त समस्त कार्य नहीं कर सकेंगे इसलिए उनको नियुक्त किया गया प्रमाणिकृत मुख्यालयनामा दि- 08/12/2025 को रजिस्ट्रेशन नं- एमपी43 आईजीआर 16952025 401116857 को निरस्त कराता हूँ तथा अधिसूचना द्वारा उपरोक्त संपत्ति के संबंध में पंजीयन करने का कोई अधिकार नहीं रहेगा तथा न ही उनके द्वारा पंजीयन संबंधी कोई कार्य करेंगे और पावद होगा। यह कि आज दिन से उपरोक्त प्रमाणिकृत मुख्यालयनामा दि-08/12/2025 रजिस्ट्रेशन नं-एमपी43आईजीआर 16952025 401116857 सारहीन हो गया है एवं अस्तित्व में नहीं रहेगा।  
जबलपुर दिनांक- 15/12/2025  
भवदीय  
आर.एस.अग्रवाल (एडवोकेट)  
784, सतना बिल्डिंग, जबलपुर  
सर्वक सूच मो.-8435153324 मो. नं.-9827017587

## भाजपा नगर महामंत्री बनने पर रंजीत पटेल का हुआ भव्य स्वागत



जबलपुर। भारतीय जनता पार्टी जबलपुर महानगर के महामंत्री नियुक्त होने पर रंजीत पटेल का रंजीत पटेल मित्र मंडली के द्वारा दिनदयाल चौक एवं यादव कॉलोनी चौक पर भव्य स्वागत किया गया। नवनियुक्त महामंत्री रंजीत पटेल ने कहा कि भाजपा जबलपुर महानगर के महामंत्री जैसे महत्वपूर्ण दायित्व की जिम्मेदारी सौंपकर संगठन ने मुझ पर जो विश्वास जताया है, उसके लिए मैं हृदय से प्रदेष

स्वागत कार्यक्रम में मंडल अध्यक्ष अमर पटेल, रूपराम पटेल, सुजीत जैन, राघवेंद्र यादव, राहुल मिश्रा, आयुष चौबे, आकाश गुप्ता, अनिकेत चौरसिया, शरद पटेल, राहुल पटेल, नीरज जैन, कमल सिंह, पंकज पटेल, सोनू अग्रवाल, संदीप पाठक, त्रिलोक नायडू, मयंक मिश्रा, दीपू कर्नोजिया, अनुज चौरसिया, चिन्मय जोशी आदि कार्यकर्ता उपस्थित रहे।

### अध्यक्ष हेमंत खंडेलवाल, संगठन महामंत्री

हितानन्द शर्मा एवं जिलाध्यक्ष रत्नेश सोनकर का आभारी हूँ। कैबिनेट मंत्री राकेश सिंह, सांसद द्वय आशीष दुबे, सुमित्रा बाल्मिक, विधायक द्वय अशोक रोहाणी, अभिलाष पांडे तथा समस्त जनप्रतिनिधिगण, वरिष्ठजनों के स्नेह, मार्गदर्शन और विश्वास के लिए कोर्टि-कोर्टि धन्यवाद आभार।  
संगठन की अपेक्षाओं पर खरा उतरते हुए, पूर्ण निष्ठा, समर्पण और कर्मठता के साथ दायित्व निर्वहन का संकल्प करता हूँ।

### पेंशन आदेश मिलने पर बर्धाई दी

जबलपुर। आज भारतीय जीवन बीमा निगम में जबलपुर मंडल के बीमा कर्मचारियों एवं पेंशनर साथियों ने मंडल कार्यालय परिसर में दोपहर भोजनावकाश के समय 1.30 बजे झार समा कर डी.एस. नाकरा के पक्ष में माननीय सुप्रीम कोर्ट द्वारा दिये गए पेंशन आदेश को याद कर सभी को बर्धाई दी। सभी साथियों ने नारे लगाते हुए राधिका ली कि अपने अधिकार के लिए हम हमेशा मिलकर लड़ते रहेंगे। इस अवसर पर जबलपुर पेंशनर एसोसिएशन से विनय कुमार गुप्ता, महासचिव हीरालाल कुशवाहा, विवेकशैल हरदवा, अमोल कामले सहित मारी संख्या में अधिकारी, कर्मचारी एवं पेंशनर साथी उपस्थित रहे।